

کبھی ایسا بھی ہوتا ہے

کبھی ایسا بھی ہوتا ہے
کہ بچپن سے جدا ہونے میں مدت بہت جاتی ہے
فصلوں کے ادھر

سب رنگ

آنکھوں سے

بہت ہی دیر تک

اوجھل بھی رہتے ہیں

سمندر ساحلوں پر جب

کسی طوفان کے آغاز کا اعلان کرتے ہیں

تو آنکھیں ریت میں چھپ کر نظارہ دیکھتی ہیں

غم، خوشی

جذبوں کی ویرانی کے

گمنامی کے موسم

دیر تک جامدلوں میں ٹھہر جاتے ہیں

کبھی ایسا بھی ہوتا ہے

سمندر کے ادھر کوئی کنارہ منتظر رہتا ہے

چڑھتے ڈوبتے سورج کی کرنیں

ریزہ ریزہ وقت کو پگھلا کے

عروں کی نفی کرتی ہیں

رستہ دیکھتی آنکھیں

سننے بلبوس سے

زردی کی رنگت جذب کرتی ہیں

پھر اک دن دُور سے

شاید بہت ہی پاس سے

سچائی کا اک لمحہ کوئی اسم پڑھتا ہے

وہیں اب بگٹی آواز بنتی ہے

اور آنکھیں

جسم کی گھڑی اٹھائے

خوف کو تیز کرتے

گہرے پانی میں اترتی ہیں

کہیں دو ایک لمحوں کو پلٹ کر دیکھتی ہیں

اور پھر گہرائیوں میں ڈوب جاتی ہیں

کنارہ بین کرتا ہے نہ روتا ہے

کبھی ایسا بھی ہوتا ہے